



प्रेस नोट थाना निबोहरा जनपद आगरा

95 फीट गहरे बोरवेल में गिरे बच्चे को पुलिस टीम, सेना पुलिस, एनडीआरएफ टीम, एसडीआरएफ टीम व अन्य टीमों के संयुक्त ऑपरेशन द्वारा अथक प्रयास करते हुए सूचना मिलने के उपरान्त मात्र 08 घण्टों में सकुशल बाहर निकाला गया....

आज दिनांक 14.06.2021 को थाना निबोहरा क्षेत्रान्तर्गत 3 साल 06 माह का मासूम बच्चा शिवा पुत्र छोटेलाल नि० धरियायी मौजा रामपुर थाना निबोहरा जनपद आगरा, सुबह करीब 07:35 बजे घर के पास खेतों में पूर्व में खुदवाये गये 95 फीट गहरे बोरवेल में खेलते हुए गिर गया। समय करीब 08:30 बजे थाना निबोहरा पुलिस टीम को सूचना मिलते ही प्रभारी निरीक्षक थाना निबोहरा द्वारा उच्चाधिकारियों को अवगत कराते हुए तत्काल मौके पर पहुंच बच्चे को बचाने हेतु प्रयास किये जाने लगे।

श्रीमान वरिष्ठ पुलिस अधीक्षक जनपद आगरा सहित पुलिस अधीक्षक ग्रामीण पूर्वी द्वारा सूचना मिलने के उपरान्त तत्काल समस्त रेस्क्यू टीमों को अवगत कराते हुए आसपास के समस्त थानों की पुलिस टीमों को सहायतार्थ भेजा गया एवं मौके पर पहुंच, बच्चे को बचाने एवं सकुशल बाहर निकालने हेतु एरिया को कवर्ड करते हुए बोरवेल में बच्चे के जीवन हेतु ऑक्सीजन एवं बोरवेल के अन्दर की स्थिति को देखने हेतु कैमरों की व्यवस्था की गयी, जिससे लगातार बच्चे की स्थिति पर नजर रखी जा सकी।

श्रीमान वरिष्ठ पुलिस अधीक्षक जनपद आगरा "श्री मुनिराज जी ." डिप्टी कमाण्डेन्ट एनडीआरएफ "श्री कुलीस आनन्द" लैफ्टीनेंट कर्नल पैरा ब्रिगेड "श्री पल्लव झा" एसडीआरएफ टीम प्रभारी उ०नि० "श्री राकेश कुमार" द्वारा पूरे ऑपरेशन के दौरान मौके पर मौजूद रहकर समस्त टीमों का निर्देशन किया गया। समस्त टीमों एनडीआरएफ, एसडीआरएफ, सेना की टीम, पुलिस अधीक्षक ग्रामीण पूर्वी, क्षेत्राधिकारी फतेहाबाद, क्षेत्राधिकारी पिनाहट, चिकित्सक टीम सीएचसी फतेहाबाद, बाह, शमशाबाद, थाना निबोहरा, थाना डौकी, थाना फतेहाबाद, थाना शमशाबाद, थाना बसई अरेला, थाना पिनाहट, थाना चित्राहट, क्यूआरटी, पीआरवी के संयुक्त ऑपरेशन द्वारा कठिन परिश्रम करते हुए आज दिनांक 14.06.2021 को समय करीब 05:00 बजे बच्चे को सकुशल बाहर निकाल लिया गया

सभी टीमों के अथक प्रयास द्वारा बच्चे के बोरवेल से बाहर निकलने पर उच्चाधिकारियों, ग्रामीणों, परिजनों द्वारा अत्यन्त प्रसन्नता व्यक्त की गयी। बच्चे का जीवन बचाने हेतु किये गये कठिन परिश्रम के लिए टीमों के लिए तालियां व जयकारे लगाते हुए बहुत-बहुत धन्यवाद दिया गया एवं सभी टीमों की भूरी-भूरी प्रशंसा की गयी।



संयुक्त ऑपरेशन के दौरान "प्लान ए" में प्रयुक्त किये गये उपकरण :-

- 01. ऑक्सीजन पाइप :-** प्राथमिकता के आधार पर बच्चे के जीवन को बचाने हेतु ऑक्सीजन के पाइप को बोरवेल में बच्चे तक पहुंचाया गया।
- 02. कैमरा :-** बोरवेल के अन्दर बच्चे की वस्तुस्थिति की जानकारी हेतु कैमरे को बोरवेल के अन्दर पहुंचाया गया।
- 03. माइक-स्पीकर :-** बच्चे से संवाद स्थापित करने हेतु माइक एवं स्पीकर को बोरवेल में पहुंचाया गया।
- 04. टॉर्च :-** कैमरे के माध्यम से बच्चे की स्थिति देखने के लिए टॉर्च को बोरवेल के अन्दर पहुंचाया गया।
- 05. रस्सा :-** बच्चे को बोरवेल से निकालने हेतु रस्से में गांठ लगाकर बोरवेल में पहुंचाया गया जिससे बच्चे को आसानी से बाहर निकाला जा सका।

श्रीमान वरिष्ठ पुलिस अधीक्षक जनपद आगरा द्वारा पूरे ऑपरेशन के दौरान मौके पर मौजूद रहकर एक-एक गतिविधि पर पैनी नजर रखते हुए टीमों को निर्देशित किया गया एवं परिजनों का बच्चे से संवाद स्थापित कराते हुए बच्चे को सकुशल बाहर निकाला गया एवं डॉक्टरों की टीम द्वारा त्वरित उपचार हेतु अस्पताल रवाना किया गया।











मीडिया सेल जनपद आगरा ।

